

PUBLICATION : RAJASTHAN PATRIKA

EDITION : AJMER

DATE : 18<sup>TH</sup> FEB. 2010

PAGE NO. : 3

# किसान हित सर्वोपरि

कृषि विपणन राज्यमंत्री  
कुनर ने कहा

मेड़तासिटी, 17 फरवरी (निसं)। कृषि विपणन राज्यमंत्री गुरमीतसिंह कुनर ने कहा कि सरकार किसानों के हितों के लिए हमेशा तैयार है। उम्मीद है कि स्पॉट एक्सचेंज सेंटर में किसानों को बेहतर भाव मिलेंगे। यह मिशन कामयाब जरूर होगा। साथ ही किसानों को अधिक से अधिक लाभ मिले। इसके लिए सरकार की ओर से पूरा सहयोग मिलेगा। कृषि विपणन राज्यमंत्री बुधवार को मेड़ता से छह किमी दूर स्थित कलपतरु ग्रुप के श्री शुभम लोजिस्टिक लि. वेयर हाउस में एनसीडीईएक्स स्पॉट एक्सचेंज सेंटर का शुभारंभ अवसर पर बोल रहे थे। राजस्थान स्टेट वेयर हाऊसिंग कॉर्पोरेशन उप निदेशक सुदीप सिंह, एनसीडीईएक्स लिमिटेड के प्रबंध एमडी और सीईओ आर. रामसेशन, एचडीएफसी बैंक लिमिटेड एक्जिक्यूटिव वाईस प्रेसीडेंट

अनिल नाथ, हरियाली किसान बाजार कमोडिटी ट्रेडिंग के हैड कुलभूषण गोयल, पूर्व विधायक रामचन्द्र जारोडा, पंचायत समिति मेड़ता प्रधान कैलाश मण्डा, मंडी समिति अध्यक्ष सदा कंवर मीणा, ज्ञानेन्द्र बाफना, श्री शुभम लोजिस्टिक लि. एक्जिक्यूटिव निदेशक आदित्य बाफना, केएस ऑयल लिमिटेड के सचिन गर्ग, कलपतरु पावर ट्रांसलेशन लिमिटेड के ईडी मनीष मोहनोत भी उपस्थित थे। साथ ही एनसीडीईएक्स के मुख्य बिजनेस अधिकारी विजय कुमार, रूचि ग्रुप के पी. के. सिंघल, एनसीडीईएक्स के हेड बिजनेस नोर्थ-ईस्ट अंजन मण्डल, शुभेन्द्रकुमार बाफना, कृषि मंडी समिति सचिव डॉ. आर. पी. कुमावत, निदेशक हस्तीमल डोसी आदि विशिष्ट अतिथि थे। मंच का संचालन हस्तीमल डोसी ने किया। ज्ञानेन्द्र बाफना ने आभार जताया। इससे पूर्व प्रदेश के कृषि विपणन मंत्री कुनर ने श्री शुभम लोजिस्टिक लि. वेयरहाउस का अवलोकन किया।



मेड़ता स्थित कलपतरु ग्रुप के शुभम लोजिस्टिक परिसर में एनसीडीईएक्स के स्पॉटस एक्सचेंज उद्घाटन अवसर पर बोलते कृषि राज्य विपणन मंत्री गुरमीत सिंह कुनर।

## खंड कार्यालय को रखें यथावत

मेड़तासिटी (निसं)। पंचायत समिति मेड़ता प्रधान कैलाश मण्डा ने बुधवार को प्रदेश के कृषि विपणन राज्यमंत्री गुरमीतसिंह कुनर को ज्ञापन सौंप कृषि विपणन बोर्ड खंड कार्यालय को मेड़ता में यथावत रखने की मांग की। ज्ञापन में अवगत कराया गया कि नागौर जिले में कृषि विपणन बोर्ड का खंड कार्यालय मेड़ता सिटी में है। इसके तहत उपखंड मेड़ता, नागौर व डीडवाना कार्य कर रहे हैं। नागौर जिले में दस विधानसभा क्षेत्र हैं। जिले में पांच मंडिया मुख्य हैं जिसमें मेड़ता की विशिष्ट ए श्रेणी की कृषि उपज मंडी है। पांचों मंडियों की वार्षिक आय लगभग 11.00 करोड़ है। कृषि विपणन बोर्ड खंड मेड़ता सिटी द्वारा समय-समय पर मुख्य मंडी याई व ग्रामीण सड़कों का निर्माण कराया जाता है। इस वर्ष नागौर जिले में अकाल की स्थिति होने से तथा नागौर जिले की मंडियों के पांच करोड़ रुपए आयकर में जमा की राशि वापस मंडियों को प्राप्त नहीं हुई। इससे सड़क मरम्मत कार्य स्वीकृत नहीं हो सके।